

*Hector asks his mother to pray to Athena on his behalf*

τὴν δ' ἡμείβετ' ἔπειτα μέγας κορυθαίολος Ἴκτωρ·  
 μή μοι οἶνον ἄειρε μελίφρονα πότνια μήτηρ,  
 μή μ' ἀπογυιώσης μένεος, ἀλκῆς τε λάθωμαι·  
 χερσὶ δ' ἀνίπτοισιν Διὶ λείβειν αἶθοπα οἶνον  
 ἄζομαι· οὐδέ πη ἔστι κελαινεφεῖ Κρονίωνι  
 αἶματι καὶ λύθρῳ πεπαλαγμένον εὐχετάσθαι.  
 ἀλλὰ σὺ μὲν πρὸς νηὸν Ἀθηναίης ἀγελείης  
 ἔρχεο σὺν θυέεσσιν ἀολλίσσασα γεραιάς·  
 πέπλον δ', ὅς τις τοι χαριέστατος ἠδὲ μέγιστος  
 ἔστιν ἐνὶ μεγάρῳ καὶ τοι πολὺ φίλτατος αὐτῇ,  
 τὸν θὲς Ἀθηναίης ἐπὶ γούνασιν ἠϋκόμοιο,  
 καὶ οἱ ὑποσχέσθαι δυοκαίδεκα βοῦς ἐνὶ νηῶ  
 ἦνις ἠκέστας ἱερευσέμεν, αἴ κ' ἐλεήσῃ  
 ἄστυ τε καὶ Τρώων ἀλόχους καὶ νήπια τέκνα,  
 αἴ κεν Τυδέος υἱὸν ἀπόσχη Ἴλίου ἱρῆς  
 ἄγριον αἰχμητὴν κρατερὸν μήστωρα φόβοιο.  
 ἀλλὰ σὺ μὲν πρὸς νηὸν Ἀθηναίης ἀγελείης  
 ἔρχεο, ἐγὼ δὲ Πάριν μετελεύσομαι ὄφρα καλέσω  
 αἴ κ' ἐθέλῃσ' εἰπόντος ἀκουέμεν· ὥς κέ οἱ αὖθι  
 γαῖα χάνοι· μέγα γάρ μιν Ὀλύμπιος ἔτρεφε πῆμα  
 Τρωσὶ τε καὶ Πριάμῳ μεγαλήτορι τοῖό τε παισίν.  
 εἰ κείνόν γε ἴδοιμι κατελθόντ' Ἄϊδος εἴσω  
 φαίην κε φρέν' ἀτέρπου οἰζύος ἐκλελαθέσθαι.

Homer Iliad 6.263-285

1B 1 2016